



Miżura 3 – Skemi tal-Kwalità għall-Prodotti Agrikoli u l-Oġġetti tal-Ikel
Sotto miżura 3.1 – Appoġġ għall-Parteċipazzjoni Ġdida fi Skemi tal-Kwalità

Sfond

L-għan ta' din il-miżura huwa li tassisti lill-bdiewa jissieħbu fi skema tal-kwalità li sservi ta' garanzija tal-kwalità jew tal-attributi tal-prodott. Tista' tintuża wkoll biex tippromwovi prodotti ċertifikati li kisbu l-istandards tal-iskemi tal-kwalità.

Din is-sotto miżura għandha l-għan li tappoġġja lill-bdiewa u lil oħrajn biex jissieħbu fi skemi li jipprovdu skemi tal-kwalità għall-prodotti. L-azzjonijiet li jaqgħu f'dan il-qafas jinkludu, imma mhumiex limitati għal:

- Speċifikazzjonijiet vinkolanti tal-prodotti u/jew tal-metodi għal kull prodott li jidentifikaw il-metodi tal-produzzjoni u/jew tal-biedja u l-elementi li jikkarakterizzaw il-kwalità superjuri tal-prodott;
- id-disinn tat-tikketta ta' oriġini;
- sistema ta' kontroll sabiex isir monitoraġġ tal-ispeċifikazzjonijiet vinkolanti tal-prodotti u/jew tal-metodi;
- sistema ta' traċċabilità obligatorja li tiggarantixxi t-trasparenza tal-iskema u tiżgura t-traċċabilità sħiħa tal-prodotti.

Inizjattivi ulterjuri jistgħu jorbtu mal-prodotti bit-tikketta tad-Denominazzjoni ta' Oriġini Protetta (DOP) jew tal-Indikazzjoni Ġeografika Protetta (IGP) eżistenti għal Malta, kif ukoll l-iskemi tal-kwalità stabbiliti tal-UE. L-appoġġ għas-sħubija f'dawn l-iskemi huwa rilevanti għal firxa wiesgħa ta' prodotti agrikoli u prodotti pproċessati minn uċuħ staġjonali u permanenti, u minn bhejjem, bħaż-żejt taż-żebuga, prodott fuq bażi ta' tadam u ħxejjex, prodott tal-ħalib, qatgħat tal-laħam u prodott tal-laħam ipproċessati.

Tip ta' Appoġġ

L-appoġġ se jingħata għall-parteċipazzjoni ġdida minn bdiewa f'waħda mill-iskemi tal-kwalità appoġġjati minn din il-miżura. L-appoġġ se jingħata għall-prodotti koperti mill-iskemi tal-kwalità li jirċievu l-appoġġ skont l-Artikolu 16 tar-Regolament (UE) Nru 1305/2013. L-appoġġ se jingħata biss għall-skemi tal-kwalità u t-tikketti li għandhom l-approvazzjoni meħtieġa mill-Kummissjoni Ewropea u li huma elenkati fil-Programm ta' Żvilupp Rurali (PŻR).

Spejjeż Eligibbli

L-ispejjeż eligibbli skont din il-miżura jinkludu:

- L-ispiza taċ-ċertifikazzjoni li tinkludi pagamenti relatati mal-analiżi professjonali u t-tariffi amministrattivi;
- il-kontribuzzjoni annwali li tikkonsisti fin-nefqa fuq il-kontrolli meħtieġa u t-tariffi annwali mħallsa lil awtorità kompetenti;
- l-ispejjeż fissi jinkludu n-nefqa assoċjata addizzjonali mgarrba għas-sħubija fi skema tal-kwalità;
- fil-każ ta' prodott organiċi din il-miżura se tkopri biss l-ispejjeż t'hawn fuq. Il-Miżura 11 se tkopri l-ispejjeż relatati mad-dħul mitluf, u mal-konverżjoni għall-prattiki u l-metodi tal-biedja organika.

Kundizzjonijiet tal-Eligibbiltà

- L-IGP, id-DOP u l-Ispeċjalitajiet Tradizzjonali Garantiti, jistgħu jingħataw biss fir-rigward ta' prodott rreġistrati fir-reġistri tal-UE.
- L-iskemi nazzjonali huma eligibbli għall-appoġġ jekk skema tikkonforma mal-kriterji fl-Artikolu 16 (KE) Nru 1305/2013.
- L-iskema Nazzjonali eligibbli hija dik irregolata mil-Leġiżlazzjoni Sussidjarja 427.90 dwar l-Istabiliment tar-Regolamenti tal-Iskema Nazzjonali "Prodotti ta' Kwalità".
- L-appoġġ għall-prodotti organiċi jingħata għall-prodotti li jikkonformaw mar-Regolament (KE) Nru 834/2007.
- Fil-każ tal-ispirti li għandhom indikazzjoni ġeografika skont ir-Regolament (KE) Nru 110/2008, l-appoġġ jista' jingħataw biss fir-rigward tal-prodotti rreġistrati fir-reġistru tal-UE.
- L-appoġġ jingħataw biss għall-parteċipazzjoni ġdida fl-iskemi tal-kwalità eligibbli.

Rata ta' Appoġġ

Għall-parteċipazzjoni l-ġdida fl-iskemi tal-kwalità, għandu jingħataw appoġġ f'forma ta' pagament ta' inċentiv annwali skont il-livell tal-ispejjeż fissi li jirriżultaw mill-parteċipazzjoni, għal massimu ta' 5 snin.

L-ammont massimu annwali ta' appoġġ għal kull skema huwa ta' EUR 3,000 għal kull azjenda agrikola; ammont li jikkonsisti minn 100 % kontribuzzjoni pubblika.

NB. Għall-iskemi tal-Kwalità Nazzjonali, l-appoġġ għall-parteċipazzjoni l-ġdida fl-iskemi tal-kwalità se jingħataw ladarba l-iskema tiġi introdotta fil-PŻR, li jikkonferma li l-iskema tissodisfa l-kriterji tal-Artikolu 16(1)(b) tar-Regolament (UE) Nru 1305/2013 tal-Parlament Ewropeu u tal-Kunsill tas-17 ta' Diċembru 2013.



Programm tal-Iżvilupp Rurali għal Malta 2014-2020

Proġett parzjalment iffinanzjat mill-Unjoni Ewropea
Rata ta' Ko-finanzjament:
75% Unjoni Ewropea; 25% Gvern ta' Malta



Il-Fond Agrikolu Ewropew għall-Iżvilupp Rurali:
L-Ewropa tinvesti f'żoni rurali